

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-28

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-28

അമൃതമഥനേ കാളകൃടാഭ്യുത്പത്തിവർണ്ണനം,
ലക്ഷ്മീസ്വയംവരവർണ്ണനം അമൃതോത്പത്തിവർണ്ണനം ച

ഗരലം തരലാനലം പുരസ്താ-

ജജലധേരുഭിജഗാല കാലകൃടം ।

അമരസ്തുതിവാദമോദനിഘ്നോ

ഗിരിശസ്തന്നിപപൗ ഭവത്പ്രിയാർത്ഥം ॥ 1 ॥

വിമഥത്സു സുരാസുരേഷു ജാതാ

സുരഭിസ്താമൃഷിഷു നൃധാസ്ത്രിധാമൻ ।

ഹയരത്നമഭൂദഥേഭരത്നം

ഭൃതരുശ്ചാപ്സരസഃ സുരേഷു താനി ॥ 2 ॥

ജഗദീശ ഭവത്പരാ തദാനീം

കമനീയാ കമലാ ബഭൂവ ദേവീ ।

അമലാമവലോക്യ യാം വിലോലഃ

സകലോഽപി സ്പൃഹയാംബഭൂവ ലോകഃ ॥ 3 ॥

ത്വയി ദത്തഹൃദേ തദൈവ ദേവൈ

ത്രിദശേന്ദ്രോ മണിപീഠികാം വൃതാരീത് ।

സകലോപഹൃതാഭിഷേചനീയൈഃ

ഋഷയസ്താം ശ്രുതിഗീർഭിരഭ്യഷിഞ്ചൻ ॥ 4 ॥

അഭിഷേകജലാനുപാതിമുശ്ച-

ത്വദപാംഗൈരവഭൂഷിതാംഗവല്ലീം ।

മണികുണ്ഡലപീതചേലഹാര-

പ്രമുഖൈസ്താമമരാദയോഽമ്പഭൂഷൻ ॥ 5 ॥

വരണസ്രജമാത്തഭ്യങ്ഗനാദാം
 ദധതീ സാ കുചകുംഭമന്ദയാനാ |
 പദശിഞ്ജിതമഞ്ജുനൂപുരാ ത്വാം
 കലിതദ്രവീലവിലാസമാസസാദ || 6 ||

ഗിരിശ ദ്രുഹിണാദിസർവ്വദേവാൻ
 ഗുണഭാജോഽപ്യവിമുക്തദോഷലേശാൻ |
 അവമ്യശ്യ സദൈവ സർവ്വരമ്യേ
 നിഹിതാ ത്വയ്യനയാഽപി ദിവ്യമാലാ || 7 ||

ഉരസാ തരസാ മമാനിമൈനാം
 ഭൂവനാനാം ജനനീമനന്യഭാവാം |
 ത്വദുരോവിലസത്തദീക്ഷണശ്രീ-
 പരിവൃഷ്ട്യാ പരിപുഷ്ടമാസ വിശ്വം || 8 ||

അതിമോഹനവിഭ്രമാ തദാനീം
 മദയന്തീ ഖലു വാരുണീ നിരാഗാത് |
 തമസഃ പദവീമദാസ്ത്വമേനാ-
 മതിസമ്മാനനയാ മഹാസുരഭ്യഃ || 9 ||

തരുണാംബുദസുന്ദരസ്തദാ ത്വം
 നനു ധന്വന്തരിരുത്ഥിതോഽംബുരാശഃ |
 അമൃതം കലശേ വഹൻ കരാഭ്യാ-
 മഖിലാർത്തിം ഹര മാരുതാലയേശ || 10 ||
